



گورنر KATHY HOCHUL

فوری ریلیز کے لیے: 20/12/2024

گورنر HOCHUL کی جانب سے 22 افراد کے لئے عام معافی کا اعلان

اس سے گردش بنیادوں پر معافی دینے کے عزم مصمم کے تسلسل کو مزید مہمیز ملی

اس سے گورنر کی جانب سے معافی دینے کے عمل میں اصلاحات کی کوششیں مضبوط ہوئیں جن میں غیر جانبدار ماہرین کے مشاورتی پینل کا قیام، عملے کے اضافی وسائل وقف کرنا، اور درخواست دہندگان کے ساتھ گفت و شنید میں اضافہ کرنا جیسی کوششیں شامل ہیں

گورنر Kathy Hochul (کیتھی ہوکل) نے آج 22 افراد کو معافی دی، جن میں 21 معافیاں اور ایک سزا میں رعایت شامل ہے۔ اس عمل کے ذریعے پچھتاوے اور پشیمانی کا اظہار کرنے والے، اپنا طرز عمل بہتر بنانے کی مثال قائم کرنے والے، اور خود اپنے آپ میں اور اپنی کمیونٹیز میں بہتری لانے کے عزم کا اظہار کرنے والے افراد کی کوششوں کا اعتراف کرتے ہوئے انہیں معافی یا رعایت دی گئی ہے۔ معافی کے عمل کو تقویت دینے کے لیے طریقہ کار میں اصلاحات کے نفاذ کے بعد، گورنر Hochul (ہوکل) نے اپنے عہدے پر کام کرنے کے دوران اب تک مجموعی طور پر 94 معافیاں دی ہیں۔

"اپنا عہدہ سنبھالنے کے بعد میں نے معافی دینے کے عمل میں مزید شفافیت اور جوابدہی لانے کے لیے اصلاحات کا ایک سلسلہ نافذ کیا،" گورنر Hochul (ہوکل) نے کہا۔ "میں قانون نافذ کرنے والے اداروں، متاثرین کے حقوق کے لئے کام کرنے والے گروپوں، پراسیکیوٹرز، اصلاحات کے حامیوں، اور تمام اسٹیک ہولڈرز کے ساتھ کام کرنا جاری رکھوں گی تاکہ یہ امر یقینی بنایا جا سکے کہ یہ عمل ذمہ داری کے ساتھ چلتا رہے۔"

معافی کی کارروائی میں شفافیت اور مواصلات کو بہتر بنانے کے لیے، گورنر کے دفتر نے متعدد اقدامات کیے ہیں۔ انتظامی معافی بیورو نے معافی کی درخواستیں کرنے والے افراد کو باقاعدہ خطوط بھیجنے، انہیں ان کے مقدمے کی کیفیت سے آگاہ کرنے، اور ان کی درخواستوں کی حمایت میں اضافی معلومات جمع کرنے کے طریقے کے بارے میں معلومات فراہم کرنے کی ایک نئی پالیسی کا اطلاق کیا ہے۔ گورنر کے دفتر نے ایک تازہ ترین آن لائن ویب مرکز کا آغاز بھی کر دیا ہے تاکہ درخواست کی کارروائی میں معافی کے درخواست دہندگان کی معاونت کی جائے؛ اس مرکز میں معافی اور تبدیلی سزا دونوں کے لیے ٹیمپلیٹس والے معافی درخواست فارم شامل ہیں تاکہ ممکنہ درخواست دہندگان کو اس بارے میں بہتر رہنمائی فراہم کی جا سکے کہ جب وہ درخواست دیتے ہیں تو انہیں کون سی معلومات شامل کرنی چاہئیں۔

گورنر نے معافی کی درخواستوں پر گورنر کو مشورہ دینے میں مدد کرنے کے لیے غیر جانبدار ماہرین پر مشتمل ایک معافی مشاورتی پینل بھی منعقد کیا ہے۔ معافی دینے والے مشاورتی پینل کی جانب سے سفارشات کے بعد، گورنر Hochul (ہوکل) کی جانب سے 21 افراد کو معافی دی جا رہی ہے اور ایک شخص کی سزاؤں میں رعایت یا تبدیلی کی جا رہی ہے۔

معافیاں

جن افراد کو آج معافیاں دی گئی ہیں وہ سبھی ایک دہائی سے زیادہ عرصے سے بلکہ کئی صورتوں میں تو کئی دہائیوں سے جرائم سے پاک شریفانہ زندگی گزار رہے ہیں، اور انہوں نے اپنی کمیونٹیز کے لیے مثبت طرز عمل اور اچھے کردار کا عملی مظاہرہ کیا ہے۔ آج جن افراد کو معافی دی گئی ہے ان میں سے بہت سے افراد کو ریاست نیو یارک میں رہتے ہوئے کسی جرم کا مرتکب ٹھہرایا گیا تھا، لیکن اس کے بعد وہ دوسری ریاستوں میں منتقل ہو گئے تھے۔ جن افراد کو معافی دی گئی ہے انکی زندگیاں جرائم کی سزائیں دیے جانے کی وجہ سے مسلسل متاثر ہو رہی ہیں۔ گورنر کی معافی سے ان چیلنجز کو کم کرنے میں مدد ملے گی۔

57 سالہ Tina Belton-Pittman (ٹینا بیلٹن-پٹ مین)، جنہوں نے 28 سال سے جرم سے پاک زندگی گزاری ہے۔ Ms. Belton-Pittman (مس بیلٹن-پٹ مین) کو 1996 میں کسی ممنوعہ مواد کی مجرمانہ فروخت کی درجہ سوم والی کوشش کا مرتکب قرار دیا گیا تھا۔

59 سالہ Sabino De Los Santos (سابینو ڈی لوس سانتوس)، جنہوں نے 25 سال سے جرم سے پاک زندگی گزاری ہے۔ Mr. De Los Santos (مسٹر ڈی لاس سینٹوس) کو 1999 میں کسی ممنوعہ مواد کے مجرمانہ قبضے کے ساتویں درجے کے جرم کا مرتکب قرار دیا گیا تھا۔

70 سالہ Leroy Byfield (لیرائے بانفیلڈ)، جنہوں نے 29 سال سے جرم سے پاک زندگی گزاری ہے۔ Mr. Byfield (مسٹر بانفیلڈ) کو 1993 میں کسی ممنوعہ مواد کے مجرمانہ قبضے کے ساتویں درجے کے جرم کا مرتکب قرار دیا گیا تھا۔

46 سالہ Bienvenido Padilla Pichardo (بینویندو پیڈیلا پچارڈو)، جنہوں نے 17 سال سے جرم سے پاک زندگی گزاری ہے۔ Mr. Padilla Pichardo (مسٹر پیڈیلا پچارڈو) کو 2007 میں فورتھ درجے کی مجرمانہ سہولت کاری کا مرتکب قرار دیا گیا تھا۔

61 سالہ Efigenia Canelo (ایفیجینا کانیلو) جنہوں نے 23 سال سے جرم سے پاک زندگی گزاری ہے۔ Ms. Canelo (مس کانیلو) کو 2001 میں کسی ممنوعہ مواد کی مجرمانہ فروخت کی درجہ سوم والی کوشش کا مرتکب قرار دیا گیا تھا۔

42 سالہ Jose Zorrilla Filpo (جوس زوریلہ فلپو)، جنہوں نے 19 سال سے جرم سے پاک زندگی گزاری ہے۔ Mr. Zorrilla Filpo (مسٹر زوریلہ فلپو) کو 2005 میں درجہ چہارم میں ممنوعہ مواد کی مجرمانہ فروخت کا مرتکب قرار دیا گیا تھا۔

62 سالہ Julio Cuello Guzman (جولیو کیلو گزمین)، جنہوں نے 25 سال سے جرم سے پاک زندگی گزاری ہے۔ Mr. Cuello Guzman (مسٹر کیلو گزمین) کو 1999 میں درجہ سوم میں ممنوعہ مواد کی مجرمانہ فروخت کی کوشش کا مرتکب قرار دیا گیا تھا۔

64 سالہ Marlon Baksh (مارلون بخش)، جنہوں نے 20 سال سے جرم سے پاک زندگی گزاری ہے۔ Mr. Baksh (مسٹر بخش) کو 2004 میں ممنوعہ مواد کے مجرمانہ قبضے کے پانچویں درجے کے جرم کا مرتکب قرار دیا گیا تھا۔

68 سالہ Gene Lovick (جین لووک)، جنہوں نے 44 سال سے جرم سے پاک زندگی گزاری ہے۔ Mr. Lovick (مسٹر لووک) کو 1980 میں ہتھیار رکھنے کی تھرڈ ڈگری مجرمانہ کوشش کا مرتکب قرار دیا گیا تھا۔

45 سالہ Ayisha Ingram-Mincey (عائشہ انگرام-منسی)، جنہوں نے 26 سال سے جرم سے پاک زندگی گزاری ہے۔ Ms. Ingram-Mincey (مس انگرام-منسی) کو 1998 میں تھرڈ ڈگری میں ممنوعہ مادے کے مجرمانہ قبضے کے جرم کا مرتکب قرار دیا گیا تھا۔

74 سالہ Timothy O'Brien (ٹموتھی اوبرائن)، جنہوں نے 46 سال سے جرم سے پاک زندگی گزارا ہے۔ Mr. O'Brien (مسٹر اوبرائن) کو 1978 میں ایک کنٹرول شدہ مادہ کے تھرڈ ڈگری مجرمانہ قبضے اور 1971 میں خطرناک منشیات رکھنے کے چھٹی ڈگری جرم کا مرتکب قرار دیا گیا تھا۔

49 سالہ Jaime Restrepo (جیمے ریستریپو)، جنہوں نے 22 سال سے جرم سے پاک زندگی گزارا ہے۔ Mr. Restrepo (مسٹر ریستریپو) کو 2002 میں ایک کنٹرول شدہ مادے کی مجرمانہ فروخت کے تھرڈ ڈگری جرم کا مرتکب قرار دیا گیا تھا۔

62 سالہ Luis Sanchez (لوئس سانچیز)، جنہوں نے 38 سال سے جرم سے پاک زندگی گزارا ہے۔ انہیں 1986 میں اسلحہ رکھنے کے تھرڈ ڈگری جرم میں اور میں چوری شدہ املاک کے فرسٹ ڈگری مجرمانہ قبضے کے جرم کا مرتکب قرار دیا گیا تھا۔

59 سالہ Pablo Pulido (پابلو پولیڈو)، جنہوں نے 19 سال سے جرم سے پاک زندگی گزارا ہے۔ انہیں 2005 میں حملہ کرنے کے تھرڈ ڈگری جرم میں اور 1987 میں ایک کنٹرول شدہ مادہ کی مجرمانہ فروخت کی کوشش کے تھرڈ ڈگری جرم کا مرتکب قرار دیا گیا تھا۔

65 سالہ Jose Gonzalez (جوز گونزالیز)، جنہوں نے 33 سال سے جرم سے پاک زندگی گزارا ہے۔ Mr. Gonzalez (مسٹر گونزالیز) 1991 میں تھرڈ ڈگری میں ایک کنٹرول شدہ مادہ کی مجرمانہ فروخت کی کوشش کے جرم کا مرتکب قرار دیا گیا تھا۔

61 سالہ Roderick Johnson (راڈرک جانسن)، جنہوں نے 35 سال سے جرم سے پاک زندگی گزارا ہے۔ Mr. Johnson (مسٹر جانسن) 1989 میں تھرڈ ڈگری میں ایک کنٹرول شدہ مادہ کی مجرمانہ فروخت کی کوشش کے جرم کا مرتکب قرار دیا گیا تھا۔

41 سالہ Shivali Parbhoo (شیو لال پرہو)، جنہوں نے 23 سال سے جرم سے پاک زندگی گزارا ہے۔ Mr. Parbhoo (مسٹر پرہو) کو 2001 میں فرسٹ ڈگری میں ڈکیتی کی کوشش اور سیکنڈ ڈگری میں ڈکیتی کی کوشش کے جرم کا مرتکب قرار دیا گیا تھا۔

62 سالہ Herbert Martin (ہربرٹ مارٹن)، جنہوں نے 43 سال سے جرم سے پاک زندگی گزارا ہے۔ Mr. Martin (مسٹر مارٹن) کو 1981 میں تھرڈ ڈگری چوری کے جرم کا مرتکب قرار دیا گیا تھا۔

35 سالہ Alyssa Depew (ایلیسا ڈیپو)، جنہوں نے 13 سال سے جرم سے پاک زندگی گزارا ہے۔ Ms. Depew (ڈیپو) کو 2011 میں درجہ چہارم کی بڑی چوری کرنے کا مجرم قرار دیا گیا تھا۔

59 سالہ Troy Stevenson (ٹرائے سٹیونسن)، جنہوں نے 35 سال سے جرم سے پاک زندگی گزارا ہے۔ Mr. Stevenson (مسٹر سٹیونسن) کو 1989 میں تھرڈ ڈگری کے بیمہ فراڈ کا مجرم ٹھہرایا گیا تھا۔

55 سالہ Gary Williams (گیری ولیمز)، جنہوں نے 35 سال سے جرم سے پاک زندگی گزارا ہے۔ Mr. Williams (مسٹر ولیمز) 1989 میں مجرمانہ ہتھیار رکھنے کے تھرڈ ڈگری جرم کا مرتکب قرار دیا گیا تھا۔

سزا میں رعایت

جن صاحب کو آج سزا میں رعایت دی گئی، انہوں نے پچھتاوے اور اچھے کردار والی زندگی گزارنے کا عملی مظاہرہ کیا ہے۔ انہوں نے اپنی اصل سزا کی کافی بڑی مدت پوری کر لی ہے، اور اس دوران وہ دوسروں کے لیے ایک ناصح بنے رہے اور اپنی زندگی اور اپنے آس پاس کے دوسروں کی زندگیوں کو بہتر بنانے والی سرگرمیوں میں مصروف رہے۔

57 سالہ Trevers Jackson (ٹریورز جیکسن) 2004 میں انٹریپرائز بدعنوانی، دوسری ڈگری کی چوری، اور اس سے منسلک دیگر الزامات کا مجرم قرار دیا گیا تھا اور 25 برس کی قید کی سزا سنائی گئی تھی۔ وہ اس سزا کے تقریباً 22 سال کاٹ چکے ہیں۔ Mr. Jackson (مسٹر جیکسن) کی سزا میں کمی کی جا رہی ہے تاکہ انہیں پیرول بورڈ کے سامنے پیش ہونے کا قبل از وقت موقع دیا جائے اور بورڈ اس بات کا تعین کر سکے کہ آیا وہ پیرول پر رہائی کے مستحق ہیں یا نہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیفمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)